
शिक्षकों के लिए 


सामाजिक एवं राजनीतिक जीवन पर केंद्रित पिछली दोनों पाठ्यपुस्तकों में भारतीय संविधान का बार-बार जिक्र आया हे। 
दोनों ही पुस्तकों में संविधान का उल्लेख तो था लेकिन उस पर पर्याप्त रूप से चर्चा नहीं की गई थी। इस साल 
इकाई 1 के अध्यायों में मुख्य रूप से संविधान पर ही विचार किया जा रहा हे। 

अध्याय 1 में सबसे पहले उन सिद्धांतों की चर्चा की गई है जिनसे उदारवादी संविधान का जन्म होता है। जिन विचारों 
के बारे में बात की जा रही है, बच्चों को उनसे परिचित कराने के लिए तीन छोटे-छोटे चित्रकथा-पट्ट भी दिए गए हैं। इन 
चित्रकथा-पट्रों में कक्षा के भीतर घटने वाली सामान्य घटनाओं के जरिए तीन जटिल मूलभूत सिद्धांतों (Constitutive 
principles) को समझाया गया है। चित्रकथा-पट्टों के जरिए आप विद्यार्थियों को यह समझा सकते हैं कि ये मूलभूत सिद्धांत 
हमें किन चीजों से सुरक्षा प्रदान करते हैं। 

भारतीय संविधान की चर्चा एक ऐतिहासिक संदर्भ में प्रस्तुत की गई है। इसका मकसद विद्यार्थियों को इस बात का एहसास 
कराना है कि हमारे उपनिवेशवाद-विरोधी संघर्ष से भारतीय लोकतंत्र पर कौन-कौन से महत्त्वपूर्ण प्रभाव पड़े हैं। संविधान की 
चर्चा करते हुए हमें उसके कुछ मुख्य आयामों को व्याख्या करने के लिए कई नए और प्रायः कठिन शब्दों का इस्तेमाल करना 
पड़ा। इन शब्दों को पढ़ाते हुए इस बात को ध्यान में रखें कि बच्चों को ये बातें अगली कक्षाओं में ओर विस्तार से पढ़नी हैं। 
इसलिए, यहाँ कोशिश यह की गई है कि बच्चे भारतीय लोकतंत्र से संबंधित इन आयामों को-आधारभूत समझ ग्रहण कर लें। 

अध्याय 2 में धर्मनिरपेक्षता पर चर्चा की गई है। धर्मनिरपेक्षता/की-सबसें प्रचलित परिभाषा इस समझ पर आधारित है 
कि धर्म और राज्य, दोनों को एक-दूसरे से अलग रखा जाना चाहिए। यहाँ इसीं*पंरिभाषा को एक प्रस्थानबिंदु के रूप में 
देखा गया है और उसके आधार पर दो जटिल विचारों की व्याख्या की गई है।-पहला विचार इस बात की ओर संकेत करता 
है कि राज्य और धर्म के बीच फ़ासला क्यों महत्त्वपूर्ण हे ओर दूसरा इस बात पर जोर देता है कि भारतीय धर्मनिरपेक्षता 
के कौन से खास पहलू हैं। 

राज्य और धर्म के बीच पृथक्करण के दो महत्त्वपूर्ण कारण gl vet कारण यह है कि एक धर्म का दूसरे धर्म पर 
यानी अतर-धार्मिक (Inter-religious) वर्चस्व स्थापित नहीं होना चाहिए। दूसरी बात यह है कि धर्म के भीतर भी जो 
विभिन्न प्रकार के वर्चस्व स्थापित हो जाते हैं यानी अतःधार्मिक (intra-religious) वर्चस्व, उनका विरोध किया जाना 
चाहिए। उदाहरण के लिए इस अध्याय में हिंदू धर्म के-भीतर छुआछूत के चलन पर चर्चा की गई है। इस प्रथा की वज़ह 
से “ऊँची जातियों' के लोगों को कुछ “निचली जातियों' के लोगों पर दबदबा कायम करने का मौका मिलता रहा है। 
धर्मनिरपेक्षता का संस्थागत धर्म से विरोध है और इसका मतलब है कि यह सोच धर्मों के बीच और धर्मों के भीतर स्वतंत्रता 
एवं समानता को प्रोत्साहित करती है। 

इस अध्याय में दूसरा महत्त्वपूर्ण अवधारणात्मक सवाल इस बात पर केंद्रित है कि भारतीय धर्मनिरपेक्षता की अनूठी विशेषता 
क्या है। भारतीय धर्मनिरपेक्षता राज्य को धर्म से अलग रखकर व्यक्तियों की धार्मिक स्वतंत्रता की रक्षा करती है। लेकिन यह 
अवधारणा धर्मो के भीतर सुधार की गुंजाइश भी पैदा करती है। मिसाल के तौर पर, इसके जरिए छुआछूत और बाल-विवाह 
जैसी कुरीतियों के उन्मूलन की दिशा में बढ़ा जा सकता है। फलस्वरूप धार्मिक समानता (धर्मों के भीतर और धर्मो के बीच) 
स्थापित करने के जरिए भारतीय धर्मनिरपेक्ष राज्य धर्मों से दूर भी रहता है और उनमें हस्तक्षेप भी करता है। यह हस्तक्षेप पाबंदी 
के रूप में भी हो सकता है (जैसे छुआछूत के मामले में) और धार्मिक अल्पसंख्यकों को सहायता मुहैया कराने के रूप में 
भी। इस अध्याय में इस बात को व्याख्या की गई है और इसे “सैद्धांतिक फ़ासला' बताया गया है। इसका मतलब यह है कि 
राज्य की ओर से धर्म में किसी भी तरह का हस्तक्षेप संविधान में सूत्रबद्ध किए गए आदर्शो पर आधारित होना चाहिए। 

ऊपर जिन बातों की चर्चा की गई है उनमें से कई बिंदु काफ़ी जटिल हैं। लिहाजा यह बहुत जरूरी है कि यह अध्याय 
पढ़ाने से पहले आप इन बातों को अच्छी तरह समझ cil विद्यार्थियों को तरफ़ से इस बारे में कई तरह के सुझाव आ सकते 
हैं कि सरकार को धार्मिक मामलों में दखल क्यों देना चाहिए या क्यों नहीं देना चाहिए। इसमें कोई संदेह नहीं कि किसी 
भी तरह को चर्चा को ज्यादा से ज्यादा प्रोत्साहित किया जाए, लेकिन यह चर्चा एक सीमा के भीतर ही रहे ताकि धार्मिक 
अल्पसंख्यकों के बारे में बच्चों के जेहन में मौजूद प्रचलित रूढ़ छवियाँ और मजबूत न होने लगें। 

भारतीय संविधान 


इस अध्याय में हम फुटबॉल के खेल से अपनी बात शुरू करेंगे। 
आपमें से ज़्यादातर बच्चों ने इस खेल के बारे में ज़रूर सुना होगा। 
बहुतों ने खेला भी होगा। जेसा कि इसके नाम से ही अंदाज़ा हो जाता 
है, यह खेल पैरों से संबंधित है। फुटबॉल का एक नियम यह है कि 
गोलकोपर के अलावा और कोई खिलाड़ी गेंद को बाँह से नहीं छू 
सकता। अगर किसी खिलाड़ी की ate गेंद को छू जाती है तो इसे 
फाउल या गलत माना जाता है। कहने का मतलब यह है कि अगर 
खिलाड़ी फुटबॉल को हाथों में लेकर एक-दूसरे को थमाने लगें तो उस 
खेल को फुटबॉल'*नहीं माना-जाएगा। इसी तरह हॉकी या क्रिकेट आदि 
दूसरे खेलों के भी कुछतय नियम होते हैं। इन नियमों से खेल को 
परिभाषित करने और अलग-अलग खेलों के बीच tech करने में मदद 
मिलती है। इन खेलों की तरह हर समाज के भी कुछ मूलभूत नियम 
(Constitutive rules) होते हैं। उन्हीं से समाज का स्वरूप तय 
होता है और अलग-अलग समाजों के बीच फ़र्क पता चलता है। बड़े 
समाजों में कई अलग-अलग समुदाय एक साथ रहते हैं। वहाँ नियमों 
की आम सहमति के जरिए तय किया जाता है। आधुनिक देशों में यह 
सहमति आमतौर पर लिखित रूप में पाई जाती है। जिस दस्तावेज में 
हमें ऐसे नियम मिलते हैं उसे संविधान कहा जाता है। 


कक्षा 6 और 7 में भी सामाजिक एवं राजनीतिक जीवन की 
पाठ्यपुस्तकों में हम भारतीय संविधान पर चर्चा कर चुके हैं। इन 
किताबों को पढ़कर कया कभी यह सवाल आपके भीतर पैदा हुआ 
कि हमें संविधान की जरूरत क्यों पड़ती है? क्या आपने यह जानने 
को कोशिश को कि संविधान कैसे लिखा गया? या उसे किसने 
लिखा था? इस अध्याय में हम इन्हीं मुद्दों पर चर्चा करेंगे और 
भारतीय संविधान की मुख्य बातों पर ध्यान देंगे। ये बातें भारतीय 
लोकतंत्र के लिए बहुत महत्त्वपूर्ण हैं। इस पुस्तक के विभिन्न 
अध्यायों में इनमें से कुछ बातों पर विशेष जोर दिया जाएगा। 

1934 में भारतीय राष्ट्रीय कांग्रेस ने 

संविधान सभा के गठन की माँग को 

पहली बार अपनी अधिकृत नीति में 
किसी देश को संविधान की ज़रूरत क्यों पड़ती है शामिल किया। केवल भारतीयों को 
लेकर बनने वाली एक स्वतंत्र 
संविधान सभा की यह माँग दूसरे 
विश्व युद्ध के दौरान और तेज़ हो गई 
और अंततः दिसंबर 1946 में संविधान 
सभा का गठन किया गया। पृष्ठ 2 
पर दिए गए चित्र में संविधान सभा 
के कुछ सदस्यों को दर्शाया गया है। 





दिसबंर 1946 से नवंबर 1949 के बीच 
संविधान सभा ने स्वतंत्र भारत के लिए 
नए संविधान का एक प्रारूप तैयार 
किया। 150 साल को अंग्रेजी हुकूमत 
के बाद भारतीयों को आखिरकार 
अपनी नियति और भविष्य तय करने 
का मौका मिला था। संविधान सभा के 
सदस्यों ने स्वतंत्रता संघर्ष से उपजे 
महान आदर्शो को ध्यान में रखते हुए 
इस काम को गंभीरता से अंजाम दिया। 
संविधान सभा के कामों के बारे में 
आप इसी अध्याय में आगे पढ़ेंगे। 





ज ज्यादातर देशों afer बगल में दिए गए चित्र में प्रधानमंत्री 
आज दुनिया के उ देशों के पास अपना संविधान'है। आमतौर पर _वाहरलाल नेहरु संविधान सभा को 


सभी लोकतांत्रिक देशों के बारे में उम्मीद की जा सकती है कि उनके संबोधित कर रहे हैं। 
पास संविधान जरूर होगा। लेकिन इसका यह मतलब नहीं है कि जिन 
देशों के पास अपने संविधान होते हैं वे सभी लोकतांत्रिक देश ही होंगे। 
संविधान कई उद्देश्यों की पूर्ति करता है। पहला, यह दस्तावेज़ उन 
आदर्शों को सूत्रबद्ध करता है जिनके आधार पर नागरिक अपने देश को 
अपनी इच्छा और सपनों के अनुसार रच सकते हैं। यानी संविधान ही 
बताता है कि हमारे समाज का मूलभूत स्वरूप क्या हो। देश के भीतर 
आमतौर पर कई समुदाय रहते हैं। उनके बीच कई बातें समान होती हैं 
लेकिन जरूरी नहीं कि वे सारे मुद्दों पर एक-दूसरे से सहमत हों। 
संविधान नियमों का एक ऐसा समूह होता है जिसको एक देश के सभी 
लोग अपने देश को चलाने की पद्धति के रूप में अपना सकते हैं। इसके 
जरिए वे न केवल यह तय करते हैं कि सरकार किस तरह की होगी 
बल्कि उन आदर्शो पर भी एक साझी समझ विकसित करते हैं जिनकी 
हमेशा पूरे देश में रक्षा को जानी चाहिए। 


` अध्याय 1: भारतीय संविधान 

नेपाल में लोकतंत्र के लिए कई जनसंघर्ष 
चुके हैं। 1990 में हुए संघर्ष के बाद लोकतंत्र 
की स्थापना हुईं यह लोकतांत्रिक व्यवस्था 2002 
तक यानी 12 साल कायम रही। अक्तूबर 2002 
में राजा ज्ञानेन्द्र ने गाँवों में माओवादी संगठनों के 
बढ़ते प्रभाव का बहाना बनाकर सेना की मदद 
से सरकार के विभिन्न कामों को अपने कब्जे में 
लेना शुरू कर दिया। फ़रवरी 2005 में राजा ने 
शासन की बागडोर पूरी तरह अपने हाथों में ले 
ली। नवंबर 2005 में माओवादियों ने अन्य 
राजनीतिक दलों के साथ एक 12 सूत्री समझोते 
पर दस्तखत किए। इस समझौते में आम लोगों 
को लोकतंत्र और अमन-चैन बहाल होने की 
उम्मीद दिखाई दे रही थी। लोकतंत्र के लिए चल 
रहा यह जनांदोलन 2006 तक अपने शिखर पर 
पहुँच चुका था। आंदोलनकारियों ने राजा की 
ओर से वी गई छोटी-मोटी रियायतों को नामंजूर 
कर दिया और आखिरकार अप्रैल 2006 में राजा 
को तृतीय संसद बहाल करके राजनीतिक दलों 
को सरकार बनाने का मौका देना पड़ा।-2008 
में, राजतंत्र को खत्म करने के बाद नेपाल 
लोकतंत्र बन गया। 

2006 में लोकतंत्र की माँग को लेकर चलने 
वाले जनतांत्रिक आंदोलन के दृश्य ऊपर के 
चित्रों में हैं। 

अपने शिक्षक के साथ चर्चा करें कि 

मूलभूत ( Constitutive ) शब्द से आप 
क्या समझते हैं? अपने रोजमर्रा के जीवन 

के आधार पर मूलभूत नियम का एक 
उदाहरण दे। 


नेपाल की जनता एक नया संविधान क्यों 
चाहती थी? 


सामाजिक एवं राजनीतिक जीवन 

इन बातों का कया मतलब है, यह समझने के लिए आइए दो बिल्कुल 
अलग-अलग परिस्थितियों पर गौर करें। दोनों घटनाएँ भारत को उत्तरी 
सीमा पर स्थित नेपाल के ताजा इतिहास की घटना है। समाचार पत्रों के 
माध्यम से ऊपर दी गई खबर में बताया गया है कि नेपाल के लोगों ने 
हाल ही में एक अंतरिम संविधान al मंजूरी दी है। सवाल यह उठता है 
कि जब नेपाल में पहले से ही संविधान था तो उसे नए संविधान की 
जरूरत क्यों पड़ी? इसका-कारण यह है कि कुछ समय पहले तक नेपाल 
एक राजतंत्र Ml वहाँ राजा का शासन था। 1990 में बना नेपाल का 
पिछला संविधान इस सिद्धात पर आधारित था कि शासन को सर्वोच्च 
सत्ता राजा.के पास रहेगी। नेपाल के लोग कई दशक से लोकतंत्र को 
स्थापना के लिए जनांदोलन करते चले आ रहे थे। इसी संघर्ष के 
फलस्वरूप 2006 में आखिरकार उन्हें राजा की सत्ता को खत्म करने में 
कामयाबी मिल गई। नेपाल के लोग लोकतंत्र के रास्ते पर चलना चाहते 
थे ओर इसके लिए उन्हें एक नया संविधान चाहिए था। वे पिछले 
संविधान को इसलिए नहीं अपनाना चाहते थे क्योंकि उसमें वे आदर्श नहीं 
थे जो वे नेपाल के लिए चाहते थे और जिनके लिए वे लड़ते रहे थे। 


जिस तरह फुटबॉल के खेल में नियम बदलते ही खेल बदल जाता है, उसी 
तरह नेपाल को भी राजतंत्र को जगह लोकतांत्रिक शासन व्यवस्था पर 
चलने के कारण अपने सारे नियम बदलने होंगे ताकि एक नए समाज को 
रचना की जा सके। यही कारण है कि नेपाल के लोगों ने 2015 में अपने 
देश के लिए एक नया संविधान अपनाया। ऊपर के चित्र के साथ दिए 
गए अंश में लोकतंत्र के लिए नेपाल के संघर्ष के बारे में बताया गया है। 





संविधान का दूसरा मुख्य उद्देश्य होता है देश की राजनीतिक व्यवस्था 
को तय करना। नेपाल के पुराने संविधान में कहा गया था कि देश के 


2020-21 


शासन की बागडोर राजा और मंत्रिपरिषद्‌ के हाथ में रहेगी। जिन देशों 
ने लोकतांत्रिक शासन पद्धति या राज्य व्यवस्था चुनी है वहाँ निर्णय प्रक्रिया 
के नियम तय करने में संविधान बहुत अहम भूमिका अदा करता हे। 


लोकतंत्र में हम अपने नेता खुद चुनते हैं ताकि हमारी ओर से वे सत्ता का 
जिम्मेदारी के साथ इस्तेमाल कर Gehl फिर भी इस बात की संभावना 
हमेशा रहती है कि ये नेता सत्ता का दुरुपयोग कर सकते हैं। इस तरह को 
विकृतियों से बचाव का उपाय संविधान में मिलता है। राजनेताओं द्वारा सत्ता 
के इस दुरुपयोग से लोगों के साथ भारी अन्याय हो सकता है। इसका एक 


उदाहरण नीचे दी गई चित्रकथा-पट्ट में देखा जा सकता है - 
सुरेश अपनी कक्षा का मॉनीटर है। वह दबंग किस्म का श्रीमती राव के लौटने पर... 
लड़का है। उसके सहपाठी भी उसे पसंद नहीं करते। 
क्लास टीचर श्रीमती राव अचानक किसी काम से बाहर 
जाना चाहती हैं। वह सुरेश को सब बच्चों का खयाल 
रखने के लिए बोल कर चली जाती हैं। सुरेश मौके का 
फ़ायदा उठाता है और अनिल को तंग करने लगता है। 










जब आप कक्षा से बाहर गई हुई थीं 
तो अनिल शोर मचा कर सबको 


x a Fi. 


जिनके द्वारा राजनेताओं के हाथों सत्ता के इस दुरुपयोग को रोका जा 
सकता है। भारतीय संविधान में ऐसे बहुत सारे कानून मौलिक अधिकारों 
वाले खण्ड में दिए गए हैं। क्या आपको कक्षा 7 की पुस्तक में दिए गए 
दलित लेखक ओमप्रकाश वाल्मीकि के अनुभवों की कुछ याद है? उस 
अध्याय में बताया गया था कि ओमप्रकाश को दलित होने के कारण 
किस तरह के भेदभाव का सामना करना पड़ा। वहाँ आपने पढ़ा था कि 
भारतीय संविधान देश के सभी व्यक्तियों को समानता का अधिकार देता 
है। हमारा संविधान कहता है कि धर्म, नस्ल, जाति, लिंग और 
जन्मस्थान के आधार पर देश के किसी भी नागरिक के साथ भेदभाव 
नहीं किया जा सकता। इस प्रकार समानता का अधिकार भारतीय 
संविधान में दिया गया एक मौलिक अधिकार है। 

अनिल, आज तुम्हें पूरी छुट्टी 
के बाद यहीं रुकना पड़ेगा, 
तुम आज 100 बार लिखोगे 
कि 'मैं मॉनीटर को तंग 
नहीं करूंगा'। 

















लेकिन... मैडम... मैंने तो 
कुछ भी नहीं किया! 

1, मॉनीटर अपनी शक्ति का किस तरह 
दुरुपयोग कर रहा है? 

2, नीचे दी गई किस परिस्थिति में मंत्री को 
अपनी सत्ता के दुरुपयोग का दोषी कहा 
जाएगा- 

(क ) जब वह ठोस तकनीकी कारणों 
से अपने मंत्रालय की किसी परियोजना 
को नामंजूर कर देता है; 

(ख ) जब वह अपने पड़ोसी को अपने 
सुरक्षाकर्मियों से पिटवाने की धमकी देता है; 
(ग) जब वह थाने में फ़ोन करके पुलिस 
अधिकारियों पर दबाव डालता है कि 
उसके किसी दोषी रिश्तेदार के खिलाफ़ 
एफ,आई.आर. दर्ज न की जाए। 


अध्याय 1: भारतीय संविधान 

लोकतंत्र में संविधान का एक महत्त्वपूर्ण काम यह होता है कि कोई 
खेलों की घंटी शुरू होने वाली है। भी ताकतवर समूह किसी दूसरे या कम ताकतवर समूह या लोगों के 
लो, आज कुछ «|: खिलाफ़ अपनी ताकत का इस्तेमाल न करे। नीचे दिए गए चित्रकथा-पट्ट 
खेलते हैं- बास्केट बॉल|/ में कक्षा के भीतर की एक घटना के आधार पर इस बात को 
समझाया गया हे। 





















शिक्षक इस विवाद को हल करने के लिए दोनों पक्षों को 
हाथ उठाकर अपनी राय बताने के लिए कहते हैं। यह तो होना ही था! लड़कों 


की संख्या कक्षा में ज़्यादा हे। 





हमें सदा वही करना 
पड़ता है जो लड़के चाहते 
हैं क्योंकि उनकी संख्या 
कक्षा में ज़्यादा है। 








इस तरह के अस्वस्थ हालात लोकतांत्रिक समाजों में भी पैदा हो 
सकते हैं जहाँ बहुमत वाला गुट लगातार ऐसे फ़ैसले लागू करता 
रहता है जिनमें अल्पसंख्यकों की सहमति नहीं होती और उनका 
नुकसान होता है। जैसा कि इस चित्रकथा-पट्ट से पता चलता है, 
बहुमत की निरंकुशता का खतरा हर समाज में बना रहता है। 
संविधान में दिए गए नियमों से इस बात का खयाल रखा जाता 
है कि अल्पसंख्यकों को किसी ऐसी चीज से वंचित न किया जाए 
जो बहुसंख्यकों के लिए सामान्य रूप से उपलब्ध है। अल्पसंख्यकों 
पर बहुसंख्यकों की इस निरंकुशता या दबदबे पर प्रतिबंध लगाना भी 
संविधान का महत्त्वपूर्ण कार्य है। यह दबदबा एक समुदाय द्वारा 





कोई और तरीका सोचना 
चाहिए ताकि हमारी इच्छा 
Ne भी गौर किया जाए। 


उपरोक्त चित्रकथा-पट्ट में कौन लोग | 

अल्पसंख्या में हैं? बहुसंख्यक गुट द्वारा दूसरे समुदाय के ऊपर भी हो सकता हे जिसे अंतर-सामुदायिक 
लिए गए फैसलों से यह अल्पसंख्यक गुट (Inter-community) वर्चस्व कहते हैं, या फिर एक ही 
किस तरह दबाया जा रहा हे? 


समुदाय के भीतर कुछ लोग दूसरों को दबा सकते हैं, जिसे 
अंतःसामुदायिक (Intra-community) वर्चस्व कहते हैं। 


सामाजिक एवं राजनीतिक जीवन 

संविधान क्यों होना चाहिए - इसका तीसरा महत्त्वपूर्ण कारण यह है कि 
हम खुद को अपने आप से बचा सकें। यह बात सुनने में जरा अजीब 
लगती है। असल में इसका मतलब यह है कि कई बार हम किसी मुद्दे पर 
बहुत तीखे ढंग से सोचने लगते हैं। ऐसे विचार हमारे व्यापक हितों के लिए 
नुकसानदेह हो सकते हैं। संविधान हमें ऐसी भावनाओं से बचाने में मदद 
करता है। इसे समझने के लिए नीचे के चित्रकथा-पट्ट को देखिए। 















कल की परीक्षा के लिए मुझे दो अध्याय पढ़ने हैं। 
लेकिन इस समय तो मेरा पसंदीदा टी.वी. कार्यक्रम आ 
रहा है। में इसे देखे बिना नहीं रह सकती। पर अगर में 
ऐसा करती हूँ तो मैं ये दोनों अध्याय नहीं पढ़ पाऊँगी। 


शबनम, तुम परेशान 
लग रही हो... क्या 


















कल मेरी परीक्षा 
भी है। अगर आप 
लोग टी.वी. देखेंगे 
तो मेरा भी टी.वी. 
देखने का मन 
ज़रूर करेगा। मुझे 
एक बात सूझ रही 
८ है। अगर आज की 





> % डे मन नहीं 


ललचाएगा। 





अच्छा हुआ मैंने कल टेलीविजन 
नहीं देखा। उन आखिरी दो अध्यायों 
में से इतने सारे सवाल आए हैं! 


संविधान हमें ऐसे फैसले लेने से भी रोकता है जिनसे उन बडे सिद्धांतों 
को ठेस पहुँच सकती है जिनमें देश आस्था रखता है। उदाहरण के तौर 
पर हो सकता है कि लोकतंत्र को मानने वाले अधिकांश लोग गंभीरता 
से महसूस करने लगें कि दलगत राजनीति यानी पार्टी पॉलिटिक्स बहुत 
विकृत हो चुकी है, इसलिए अब चीजों को दुरुस्त करने के लिए किसी { 
तानाशाह को ही शासन सौंप देना चाहिए या फ़ौज़ी शासन हो जाना _ 4 | 

चाहिए। इस भावना में बह कर लोग बहुधा इस बात को महसूस नहीं छू | 
कर पाएँगे कि लंबे दौर में तानाशाही शासन तो उनके सारे हितों को 
तहस-नहस कर देगा। एक अच्छा संविधान देश की बुनियादी संरचना 
को इस तरह के उन्माद से बचाता है। यह ऐसे प्रावधानों को आसानी 
से पलटने नहीं देता जिनके जरिए नागरिकों को अधिकारों का आश्‍वासन 


मिलता है और उनकी स्वतंत्रता की रक्षा होती है। शबनम इस बात पर क्यों खुश हो रही है 
कि उसने टी.वी. नहीं देखा? ऐसी स्थिति 
इस चर्चा से आप समझ जाएँगे कि संविधान किसी भी लोकतांत्रिक में आप क्या करते? 


समाज में कितनी महत्त्वपूर्ण भूमिका निभाता है। 





अध्याय 1: भारतीय संविधान 

आइए अब निम्नलिखित उदाहरणों से जुड़े मूलभूत नियमों से तालिका को भरें। इसके ज़रिए इस बात को दोहराएँ कि लोकतांत्रिक 
समाजों में संविधान इतनी महत्त्वपूर्ण भूमिका क्‍यों निभाता है- 


उदाहरण मूलभूत नियम 


नेपाल में लोकतंत्र के लिए चले आंदोलन की सफलता ये ऐसे आदर्श हें जिनसे पता चलता है कि हम किस तरह की 
के बाद वहाँ के लोगों ने एक नया संविधान अपनाया। शासन व्यवस्था में रहना चाहते हें। 


सुरेश अपने सहपाठी अनिल को बेवजह परेशान 
कर रहा है। 


लड़कियों को बास्केटबॉल खेलने का मौका नहीं मिलता 
क्योंकि उनकी कक्षा में लड़कों की संख्या ज्यादा है। 


शबनम ने टी.वी. देखने की बजाय अपने अध्यायों को 
दोहराने का फ़ैसला लिया। 


आइए अब भारतीय. संविधान के कुछ मुख्य आयामों का अध्ययन करें 
और इस बात को समझें कि उपरोक्त बिंदु कुछ खास आदर्शा और 
नियमों का रूप किस तरह ग्रहण करते हैं। 


भारतीय संविधान, :) मुख्य लक्षण 


बीसवीं सदी तक आते-आते भारतीय राष्ट्रीय आंदोलन कई दशक पुराना 
हो चुका था। स्वतंत्रता संघर्ष के दौरान राष्ट्रवादियों ने इस बात पर 
काफ़ी विचार किया था कि स्वतंत्र भारत किस तरह का होना चाहिए। 
ब्रिटिश-शासन के अतर्गत उन्हें जिन नियमों को मानना पड़ता था वे 
उन्होंने खुद नहीं बनाए थे। औपनिवेशिक राज्य के लंबे अत्याचारी 
शासन ने भारतीयों के सामने इतना जरूर स्पष्ट कर दिया था कि स्वतंत्र 
भारत को एक लोकतांत्रिक देश होना चाहिए। उसमें प्रत्येक नागरिक 
= | को समान माना जाएगा और सभी को सरकार में हिस्सेदारी का 
संविधान सभा के सदस्यों के बीच एकता अधिकार होगा। इसके बाद यह तय करना था कि भारत में लोकतांत्रिक 
को एक जबरदस्त भावना थी। भावी सरकार का गठन केसे किया जाए और उसके कामकाज के नियम क्या 
संविधान के एक एक प्रावधान पर जमकर oe काम किसी एक आदमी के वश का नहीं था। इसमें लगभग 
चर्चा हुई और सभी लोग सहमति विकसित 
करने के बारे में गंभीर थे। उपरोक्त चित्र 300 लोगों ने योगदान दिया जो 1946 में गठित की गई संविधान सभा 
जी re वल्लभभाई पटल दिखाई के सदस्य थे। भावी संविधान के निर्माण के लिए अगले तीन साल तक 
SE AT RT FE संविधान सभा की बेठकें होती रहीं। 


महत्त्वपूर्ण सदस्य थे। 

संविधान सभा के इन सदस्यों के सामने एक बडी ज़िम्मेदारी थी। हमारे 
देश में कई समुदाय थे। उनकी न तो भाषा एक थी, न एक धर्म था 
और न ही एक जेसी संस्कृति थी। वैसे भी जब संविधान लिखा जा रहा 
था, उस समय हमारा देश भारी उथल-पुथल से गुजर रहा था। भारत 
और पाकिस्तान का बँटवारा लगभग तय हो चुका था। कुछ fared तय 
नहीं कर पा रही थीं कि उनका भविष्य क्या होगा, वे किधर जाएँगी। 
जनता की सामाजिक-आर्थिक स्थिति भयानक थी। संविधान सभा के 
सदस्यों के सामने ये सारे मुद्दे थे। लेकिन उन्होंने अपने इस ऐतिहासिक 
दायित्व को बहादुरी से पूरा किया और देश को एक एसा कल्पनाशील 
दस्तावेज़ दिया जिसमें राष्ट्रीय एकता को बनाए रखते हुए विविधता के 
प्रति गहरा सम्मान दिखाई देता है। उन्होंने जो दस्तावेज तैयार किया 
उसमें सामाजिक-आर्थिक सुधारों के जरिए गरीबी उन्मूलन और 
जनप्रतिनिधियों के चयन में जनता की महत्त्वपूर्ण भूमिका पर काफ़ी जोर 
दिया गया है। 


आगे के हिस्सों में भारतीय संविधान के कुछ मुख्य आयामों का उल्लेख 
किया गया है। इन बातों को पढ़ते हुए विविधता, एकता, सामाजिक-आर्थिक 
सुधार और प्रतिनिधित्व से संबंधित उपरोक्त चिंताओं को लगातार. ध्यान 
में रखिए जिनसे इस दस्तावेज को लिखने वाले जूझ रहे थे। इसे समझने 
को कोशिश कीजिए कि उन्होंने Cada भारत को एक शक्तिशाली 
लोकतांत्रिक समाज बनाने के उद्देश्य को पूरा करने के साथ इन चिंताओं 
को किस तरह हल किया। 


1, संघवाद (Federalism )- इसका मतलब है देश में एक से 
ज्यादा स्तर की सरकारों का होना। SAR देश में राज्य स्तर पर भी 
सरकारें हैं और केंद्र स्तर पर भी। पंचायती राज व्यवस्था शासन का 
तीसरा स्तर है जिसके बारे में आप कक्षा 6 में पढ़ चुके हैं। कक्षा 7 की 
किताब में आपने राज्य सरकार के कामकाज को देखा था। इस साल 
हम केंद्र सरकार के बारे में ज्यादा पढ़ेगे। 


भारत में इतने सारे समुदायों को उपस्थिति का सीधा मतलब यह था कि 
यहाँ शासन की एक ऐसी व्यवस्था विकसित करनी होगी जिसमें 
राजधानी दिल्ली में बैठे मुट्ठी भर लोग ही पूरे देश के फैसले न लेने 

बाबा साहेब डॉ. अम्बेडकर को भारतीय 
संविधान का जनक कहा जाता है। 

डॉ. अम्बेडकर का विश्वास था कि 
संविधान सभा में उनकी हिस्सेदारी से 
अनुसूचित जातियों को संविधान के प्रारूप 
में कुछ सुरक्षात्मक व्यवस्था मिली है। 
लेकिन उन्होंने यह भी कहा था कि भले 
ही कानून बन गए हों, अभी भी अनुसूचित 
जातियाँ बेफ़िक्र नहीं हो सकतीं क्योंकि इन 
कानूनों का संचालन 'सवर्ण हिंदू 
अधिकारियों' के हाथों में ही है। इसलिए 
उन्होंने अनुसूचित जातियों से आहवान 
किया कि वे सरकार के अलावा लोक 
सेवाओं में भी बढ़-चढ़कर शामिल हों। 





अध्याय 1: भारतीय संविधान 





जब संविधान सभा ने सार्वभौमिक वयस्क 
मताधिकार के सिद्धांत को स्वीकृति दी तो 
सभा के सदस्य Uh, अय्यर ने कहा था कि 
यह कदम “आम आदमी ओर लोकतांत्रिक 
शासन की सफलता में गहरी आस्था का 
द्योतक और इस विश्वास पर आधारित है कि 
वयस्क मताधिकार के जरिए लोकतांत्रिक 
सरकार को स्थापना ज्ञानोदय लाएगी। यह 
आम आदमी के कुशलक्षेम, जीवन स्तर, 
सुविधा और बेहतर जीवन स्थिति को 
प्रोत्साहन देगी।” 


ऑस्टिन, जी. 1966, दि इंडियन 
कॉन्स्टीट्यूशन : BIR ऑफ ए नेशन, 
क्लेरेंडन प्रेस, ऑक्सफ़ोर्ड। 


नीचे चित्र में दर्शाया गया है कि लोग अपना 
वोट डालने के लिए कतार में खड़े हैं। 


लगें। इसीलिए प्रांतीय स्तर पर भी सरकार को व्यवस्था की गई ताकि 
इलाकों के हिसाब से अलग फ़ैसले भी लिए जा सकें। भारत के सभी 
राज्यों को कुछ मुद्दों पर फैसले लेने का स्वायत्त अधिकार है। राष्ट्रीय 
महत्त्व के सवालों पर सभी राज्यों को केंद्र सरकार द्वारा बनाए गए 
कानूनों को मानना पड़ता है। कार्यक्षेत्र की स्पष्टता के लिए संविधान में 
कुछ सूचियाँ दी गई हैं जिनमें बताया गया है कि कौन से स्तर की 
सरकार किन मुद्दों पर कानून बना सकती है। इसके साथ संविधान यह 
भी तय करता है कि प्रत्येक स्तर की सरकार अपने कार्यो के लिए पैसे 
का इंतजाम कहाँ से कर सकती है। संघवाद के अतर्गत राज्य केवल 
केंद्रीय सरकार के प्रतिनिधि नहीं होते। उन्हें भी संविधान से ही अपनी 
ताकत और अधिकार मिलते हैं। भारत के सभी लोग इन सभी स्तरों की 
सरकारों द्वारा बनाए गए कानूनों और नीतियों के अंतर्गत आते हैं। 


2, संसदीय शासन पद्धति- सरकार के संभी स्तरों पर प्रतिनिधियों का 
चुनाव लोग खुद करते हैं। कक्षा7 की किताब के शुरू में कांता की 
कहानी दी गई थी जो वोट डालने के लिए कतार में खड़ी है। भारत 
का संविधान अपने सभी वयस्क नागरिकों को वोट डालने का अधिकार 
देता है। संविधान सभा के सदस्य जब संविधान को रचना कर रहे थे 





तो उन्हें लगा कि स्वतंत्रता संघर्ष ने भारतीय जनता को वयस्क 
मताधिकार का प्रयोग करने के योग्य बना दिया है। उन्हें विश्वास था 
कि इससे न केवल लोकतांत्रिक सोच व तौर-तरीकों को प्रोत्साहन 
मिलेगा, बल्कि जाति, वर्ग और औरत-मर्द के फ़र्क पर आधारित 
ऊँच-नीच को बेड़ियों को भी तोड़ा जा सकता है। सार्वभौमिक 
मताधिकार का मतलब है कि अपने प्रतिनिधियों के चुनाव में देश के 
सभी लोगों की सीधी भूमिका होती है। इसके अलावा हर व्यक्ति खुद 
चुनाव भी लड़ सकता है चाहे उसकी सामाजिक पृष्ठभूमि कैसी भी 
क्यों न हो। ये प्रतिनिधि जनता के प्रति जवाबदेह होते हैं। लोकतांत्रिक 
कार्यपद्धति में प्रतिनिधित्व क्यों महत्त्वपूर्ण होता है, इसके बारे में आप 
इसी पुस्तक की दूसरी इकाई में और विस्तार से पढेंगे। 


3. शक्तियों का बॅटवारा- संविधान के अनुसार सरकार के तीन 
अंग हैं - विधायिका, कार्यपालिका और न्यायपालिका। विधायिका में 
हमारे निर्वाचित प्रतिनिधि होते हैं। कार्यपालिका ऐसे लोगों “का समूह 
है जो कानूनों को लागू करने और शासन चलाने का काम देखते हैं। 
न्यायालयों की व्यवस्था को न्यायपालिका कहा जाता है जिसके बारे 
में आप इस पुस्तक को इकाई 3 में पढेंगे। सरकार की किसी भी 
शाखा द्वारा सत्ता के दुरुपयोग को रोकने के लिए प्रावधान किया गया 
है कि इन सभी अंगों की शक्तियाँ एक-दूसरे से अलग होंगी। 
शक्तियों के इस Seat के आधार पर प्रत्येक अंग. दूसरे अंग पर 
अंकुश रखता है और इस तरह तीनों अंगों के बीच सत्ता का संतुलन 
बना रहता है। 


इस अध्याय में 'राज्य' शब्द का अकसर इस्तेमाल किया गया है। 
ध्यान रखें, इसका मतलब राज्य सरकारों से नहीं है। जब हम 'राज्य' 
शब्द का इस्तेमाल करते हैं तो हम उसे 'सरकार' से भिन्न अर्थ में 
लेते हैं। “सरकार' की जिम्मेदारी होती है कानून बनाना और लागू 
करना। लेकिन चुनावों के जरिए सरकार बदल सकती है। पर राज्य 
एक ऐसी राजनीतिक संस्था होती है जो निश्चित भूभाग में रहने वाले 
संप्रभु लोगों का प्रतिनिधित्व करती है। इस आधार पर हम भारतीय 
राज्य, नेपाली राज्य आदि की बात कर सकते हैं। भारतीय राज्य की 
एक लोकतांत्रिक सरकार है। सरकार (या कार्यपालिका) राज्य का 
एक हिस्सा होती है। राज्य का मतलब सरकार से कहीं ज्यादा व्यापक 
होता है। उसे सरकार के स्थान पर इस्तेमाल नहीं किया जा सकता। 

संविधान सभा के सदस्यों को भय था कि 
कहीं कार्यपालिका इतनी ताकतवर न हो जाए 
कि विधायिका के प्रति अपने दायित्वों की 
उपेक्षा ही करने लगे। इस आशंका को ध्यान 
में रखते हुए सभा ने ऐसे कई प्रावधानों को 
संविधान में शामिल किया जिनके ज़रिए 
शासन की कार्यकारी शाखा द्वारा की जाने 
वाली कार्रवाइयों को सीमित और नियंत्रित 
किया जा सके। 


अपने शिक्षक के साथ चर्चा करें कि राज्य 
और सरकार के बीच क्या फ़र्क होता है। 


अध्याय 1: भारतीय संविधान 








भारतीय संविधान में उल्लिखित मौलिक 
अधिकारों में से कुछ अधिकार- 


1, समानता का अधिकार 

कानून को नजर में सभी लोग समान 
हैं। इसका मतलब है कि सभी लोगों को 
देश का कानून बराबर सुरक्षा प्रदान 
करेगा। इस अधिकार में यह भी कहा 
गया है कि धर्म, जाति या लिंग के 
आधार पर किसी भी नागरिक के साथ 
भेदभाव नहीं किया जा सकता। खेल के 
मेदान, होटल, दुकान इत्यादि सार्वजनिक 
स्थानों पर सभी को बराबर पहुँच का 
अधिकार होगा। रोजगार के मामले में 
राज्य किसी के साथ भेदभाव नहीं कर 
सकता। लेकिन इसके कुछ अपवाद हैं 
जिनके बारे में इसी किताब में हम आगे 
पढेंगे। छुआछूत को प्रथा का भी 
उन्मूलन कर दिया गया है। 

2, स्वतंत्रता का अधिकार 

इस अधिकार के अतर्गत अभिव्यक्ति 
और भाषण की स्वतंत्रता, सभा/संगठन 
बनाने की स्वतंत्रता, देश के किसी भी 
भाग में आने-जाने और रहने तथा कोई 
भी व्यवसाय, पेशा या कारोबार करने का 
अधिकार शामिल है। 

3. शोषण के विरुद्ध अधिकार 

संविधान में कहा गया है कि मानव व्यापार, 
जबरिया श्रम और 14 वर्ष से कम उम्र के 
बच्चों को मजदूरी पर रखना अपराध है। 

4, धार्मिक स्वतंत्रता का अधिकार 
सभी नागरिकों को पूरी धार्मिक स्वतंत्रता 
दी गई है। प्रत्येक व्यक्ति को अपनी 
इच्छा का धर्म अपनाने, उसका 
प्रचार-प्रसार करने का अधिकार है। 

5. सांस्कृतिक और शैक्षणिक अधिकार 
संविधान में कहा गया हे कि धार्मिक या 
भाषाई, सभी अल्पसंख्यक समुदाय अपनी 
संस्कृति की रक्षा और विकास के लिए 
अपने-अपने शैक्षणिक संस्थान खोल 
सकते हैं। 

6. संवैधानिक उपचार का अधिकार 
यदि किसी नागरिक को लगता है कि राज्य 
द्वारा उसके किसी मौलिक अधिकार का 
उल्लंघन हुआ हे तो इस अधिकार का 
सहारा लेकर वह अदालत में जा सकता है। 


सामाजिक Ud राजनीतिक जीवन 





4, मौलिक अधिकार- मौलिक अधिकारों वाला खंड भारतीय संविधान 
को ‘ACI भी कहलाता है। औपनिवेशिक शासन ने राष्ट्रवादियों के 
दिमाग में राज्य के प्रति संदेह का भाव पैदा कर दिया om इसीलिए, 
राष्ट्रवादी चाहते थे कि स्वतंत्र भारत में राज्य को सत्ता के दुरुपयोग से 
बचने के लिए कुछ लिखित अधिकार होने चाहिए। लिहाजा मौलिक 
अधिकार देश के सभी नागरिकों को राज्य की सत्ता के मनमाने और 
निरंकुश इस्तेमाल से बचाते हैं। इस तरह संविधान राज्य और अन्य 
व्यक्तियों के समक्ष व्यक्तियों के अधिकारों की रक्षा करता है। 


विभिन्न अल्पसंख्यक समुदाय भी चाहते थे कि संविधान में ऐसे 
अधिकारों को शामिल किया जाए जो उनके समूह को रक्षा कर 
सकें। फलस्वरूप बहुसंख्यकों से अल्पसंख्यकों के अधिकारों को रक्षा 
का आश्वासन भी संविधान में दिया गयां है। इन मौलिक अधिकारों 
के बारे में डॉ. अम्बेडकर ने कहा on कि इनका दोहरा उद्देश्य है- 
पहला, हरेक नागरिक ऐसी स्थिति में हो कि वह उन अधिकारों के 
लिए दावेदारी कर सकें और दूसरा, ये अधिकार हर उस सत्ता और 
संस्था के लिए बाध्यकारी हों जिसे कानून बनाने का अधिकार दिया 
गया हे। 


मौलिक अधिकारों & अलावा हमारे संविधान में एक खंड नीति- 
निर्देशक deal का भी है। संविधान सभा के सदस्यों ने यह खंड 
इसलिए जोड़ा था ताकि और ज्यादा सामाजिक व आर्थिक सुधार लाए 
जा सकें। वे चाहते थे कि स्वतंत्र भारतीय राज्य जनता की गरीबी दूर 
करने वाले कानून और नीतियाँ बनाते हुए इन सिद्धांतों को मार्गदर्शक के 
रूप में हमेशा अपने सामने रखे। 


निम्नलिखित परिस्थितियों में कौन से मौलिक अधिकारों का उल्लघंन हो रहा है - 
— यदि 13 साल का एक बच्चा कालीन के कारखाने में मजदूरी करता है। 


— यदि किसी राज्य का कोई नेता दूसरे राज्यों के लोगों को अपने राज्य में काम 
करने से रोकता है। 


- यदि किसी जनसमूह को राजस्थान में तेलुगु माध्यम का स्कूल खोलने की 
अनुमति नहीं दी जाती है। 


- यदि सरकार सशस्त्र बलों में कार्यरत किसी अधिकारी को इसलिए पदोन्नति 
नहीं दे रही है क्योंकि वह अधिकारी महिला है। 

5, धर्मनिरपेक्षता- धर्मनिरपेक्ष राज्य वह होता है जिसमें राज्य अधिकृत 
रूप से किसी भी धर्म को राजकीय धर्म के रूप में बढावा नहीं देता। 
इसके बारे में हम अगले अध्याय में और विस्तार से पढेंगे। 













अब आप इस बात को समझने लगे होंगे कि कभी-कभी देश का 
इतिहास यह तय कर देता है कि देश का संविधान केसा होगा। संविधान 
उन आदर्शो को तय करने में एक महत्त्वपूर्ण भूमिका निभाता है जिन्हें 
हम अपने देश और अपने प्रतिनिधियों के जरिए साकार करना चाहते हैं। 
जिस तरह फुटबॉल के नियम बदलते ही खेल बदल जाता है, उसी तरह 
जिन देशों के संविधान में भारी बदलाव आ जाते हैं वहाँ देश का 
बुनियादी स्वरूप भी बदल जाता है। हम नेपाल में यह देख चुके हैं। वहाँ 
लोकतंत्र बनाने की ज़रूरत के साथ ही एक नए संविधान की ज़रूरत 
भी पेदा हो गई थी। 


ऊपर हमने भारतीय संविधान के जिन आयामों का ज़िक्र 
किया है वे कई बार काफ़ी जटिल दिखाई देते हैं और उन्हें 
समझने में मुश्किल भी महसूस होती है। लेकिन अभी आप 
इस बारे में ज़्यादा फ़िक्र न करें। इस पुस्तक के बांकी 
अध्यायों में और अगली कक्षाओं में भारतीय संविधान के इन a= 
सभी पहलुओं के बारे में आप लगातार सीखते जाएँगे। ठोस ` 


रूप से उनका अर्थ जान पाएँगे। — 
— _ ae 
उपरोक्त तस्वीरों में 24 जनवरी 1950 को 
संविधान सभा के विभिन्न सदस्य अपनी 
आखिरी बैठक में संविधान की एक प्रति पर 
हस्ताक्षर कर रहे हैं। सबसे ऊपर वाले चित्र 
संविधान में मूल कर्त्तव्यो का भी उल्लेख किया गया है। अपने शिक्षक की सहायता में प्रधानमंत्री जवाहर लाल नेहरू दस्तखत कर 
से पता लगाएँ कि ये कर्त्तव्य कौन से हैं और लोकतंत्र में नागरिकों द्वारा इन कर्त्तव्यो रहे हैं। दूसरे चित्र में संविधान सभा के 
का पालन करना क्यों महत्त्वपूर्ण है? अध्यक्ष डॉ. राजेन्द्र प्रसाद हैं। सबसे निचले 


चित्र में दाएँ से बाएँ क्रम में ये लोग दिखाई 

दे रहे हें ; श्री जयरामदास दोलतराम, खाद्य 

कर्तव्यों में सं तस्वीरे . wa कृषि मंत्री; राजकुमारी अमृत कौर, 

ग्यारह मौलिक कर्तव्यों में से प्रत्येक से संबंधित रेखाचित्र, तस्वीरें बनाएं थ्य मंत्री; डॉ. जॉन मथाई, वित्त मंत्री: 

अथवा उन पर कविताएं, गीत लिखें तथा कक्षा में इन पर चर्चा करें। सरदार वल्लभभाई पटेल, उपप्रधानमंत्री तथा 
उनके पीछे श्री जगजीवन राम, श्रम मंत्री 
खड़े हैं। 

1. किसी लोकतांत्रिक देश को संविधान की ज़रूरत क्यों पड़ती हे? 
2. नीचे दिए गए दो दस्तावेजों के हिस्सों को देखिए। पहला कॉलम 1990 का नेपाल के संविधान का है। दूसरा कॉलम 


नेपाल के ताज़ा संविधान में से लिया गया है। 


1990 का नेपाल का संविधान 
भाग-7: कार्यपालिका 





अनुच्छेद 35: कार्यकारी शक्तियाँ 
नेपाल अधिराज्य की कार्यकारी शक्तियाँ महामहिम 
नरेश एवं मंत्रिपरिषद्‌ में निहित होंगी। 


2015 का नेपाल का संविधान 
भाग-7: संघीय कार्यपालिका 








अनुच्छेद 75: कार्यकारी शक्तियाँ 
नेपाल की कार्यकारी शक्तियाँ, संविधान और कानून के अनुसार, 
मंत्रिपरिषद्‌ में निहित होंगी। 


नेपाल के इन दोनों संविधानों में ' कार्यकारी शक्ति' के उपयोग में क्या फर्क दिखाई देता है? इस बात को ध्यान में रखते हुए 
क्या आपको लगता है कि नेपाल को एक नए संविधान की जरूरत है? क्यों? 


3. आगर निर्वाचित प्रतिनिधियों की शक्ति पर कोई अंकुश न होता तो aM होता? 
4. निम्नलिखित स्थितियों में अल्पसंख्यक कोन हैं? इन स्थितियों में अल्पसंख्यकों के विचारों का सम्मान करना क्यों 


महत्त्वपूर्ण है। इसका एक-एक कारण बताइए। 


(क) एक स्कूल में 30 शिक्षक हैं ओर उनमें से 20 पुरुष हैं। 

(ख) एक शहर में 5 प्रतिशत लोग बौद्ध धर्म को मानते हैं। 

(ग) एक कारखाने के भोजनालय में .80 प्रतिशत कर्मचारी शाकाहारी हैं। 
(घ) 50 विद्यार्थियों की कक्षा में 40 विद्यार्थी संपन्न परिवारों से हैं। 


5. नीचे दिए गए बाएँ कॉलम में भारतीय संविधान के मुख्य आयामों की सूची दी गई है। दूसरे कॉलम में प्रत्येक आयाम 
के सामने दो वाक्यों में लिखिए कि आपकी राय में यह आयाम क्यों महत्त्वपूर्ण है- 


मुख्य आयाम 
संघवाद 

शक्तियों का बँटवारा 
मौलिक अधिकार 


संसदीय शासन पद्धति 


। सामाजिक एवं राजनीतिक जीवन 





महत्त्व 

6. उन भारतीय राज्यों के नाम लिखिए जिनकी सीमाएँ 
निम्नलिखित पड़ोसी देशों से लगती हैं। 


(क) बांग्लादेश 
(ख) भूटान 


(ग) नेपाल 








मनमानापन - जब सब कुछ किसी के व्यक्तिगत फैसलों या पसंद-नापसंद से चलने लगता है तो उसे 
मनमानापन कहा जाता Sl जहाँ नियम तय नहीं किए गए हों या जहाँ फैसलों का कोई आधार नहीं 
है, उसे ही मनमाना कहा जा सकता. है। 


आदर्श- जब कोई लक्ष्य या सिद्धांत अपने सबसे शुद्ध या सर्वश्रेष्ठ रूप में होता है तो उसे आदर्श कहा 
जाता है। 


भारतीय राष्टीय आंदोलन- भारतीय राष्ट्रीय आंदोलन का उदय उन्नीसवीं सदी में हुआ था। इस आंदोलन 
में हजारों मर्द-औरत ब्रिटिश शासन से लोहा लेने के लिए एकजुट हो गए थे। यह आंदोलन 1947 
में भारत की आजादी में परिणत हुआ। इसी वर्ष को इतिहास की पाठ्यपुस्तक में इस आंदोलन को 
आप और अच्छी तरह से जानेंगे। 

राज्य व्यवस्था ( Polity )- इसका आशय एक ऐसे समाज से है जिसको राजनीतिक संरचना व्यवस्थित 
है। भारत एक लोकतांत्रिक राज्यव्यवस्था है। 


संप्रभु- इस अध्याय के संदर्भ में स्वतंत्र जनता को संप्रभु कहा गया है। 


मानव व्यापार- राष्ट्रीय सीमाओं के आर-पार विभिन्न चीजों की गैरकानूनी खरीद-बिक्री को अवैध 
व्यापार कहा जाता है। इस अध्याय में जिन मौलिक अधिकारों की चर्चा की गई है, उनके संबंध में 
अवैध व्यापार का मतलब औरतों और बच्चों की गैरकानूनी खरीद-फ़रोख्त से है जिसे मानव व्यापार 
कहा जाता है। 


निरंकुशता- इसका मतलब सत्ता या अधिकारों के क्रूर एवं अन्यायपूर्ण इस्तेमाल से है। 

